



ସୂଚନା ଓ ପ୍ରସାରଣ ମନ୍ତ୍ରାଳୟ

ସଂଚାର ପାଇଁ ପ୍ରୟୁକ୍ତି ଗୁରୁତ୍ୱପୂର୍ଣ୍ଣ: ଏନ କେ ସିଙ୍କା ଏସିଆ କେବୁଲ ଏବଂ ସାଟେଲାଇଟ ପ୍ରସାରଣ ସଂଘ, 2017 ରେ ଉଦବୋଧନ ଦେଲେ ସୂଚନା ଏବଂ ପ୍ରସାରଣ ସଚିବ

Posted On: 07 NOV 2017 6:37PM by PIB Bhubaneswar

ସୂଚନା ଓ ପ୍ରସାରଣ ସଚିବ ଶ୍ରୀ ଏନ. କେ ସିଙ୍କା କହିଛନ୍ତି ଯେ ବର୍ତ୍ତମାନ ସମୟରେ ପ୍ରଚଳିତ ସଂଚାର ପ୍ରୟୁକ୍ତି ସୂଚନା ଦେବାର ପ୍ରଭାବୀ ମାଧ୍ୟମ ଅଟେ । ଏହା କରିଆରେ ଲକ୍ଷ୍ୟ ରଖାଯାଇଥିବା ଗୋଷ୍ଠୀ ନିକଟରେ ସହଜରେ ପହଂଚ ସୁଗମ ହୋଇଛି । ସଂଚାର ପ୍ରୟୁକ୍ତିର ସହାୟତାରେ ସରକାର ଅନେକ ମହତ୍ୱପୂର୍ଣ୍ଣ କାର୍ଯ୍ୟକ୍ରମ ଯେପରିକି ମେକ ଇନ ଇଣ୍ଡିଆ, ଡିଜିଟାଲ ଇଣ୍ଡିଆ, ଖେଲୋ ଇଣ୍ଡିଆ ଆଦି ସଫଳ ହୋଇଛି । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଦୃଷ୍ଟିକୋଣ ସୁଧାର, ପ୍ରଦର୍ଶନ ଏବଂ ପରିବର୍ତ୍ତନକୁ ଲାଗୁ କରିବାରେ ମଧ୍ୟ ସହାୟତା ମିଳିପାରୁଛି । ଶ୍ରୀ ସିଙ୍କା ମକାଉଠାରେ ଆୟୋଜିତ ସିଏଏସବିଏଏର ମଂଚରେ ଦେଇଥିବା ଉଦବୋଧନରେ ଏହା କହିଛନ୍ତି ।

ସରକାର ଏବଂ ଜନତାଙ୍କ ମଧ୍ୟରେ ସେତୁ ରୂପରେ କାର୍ଯ୍ୟ କରୁଥିବା ସାର୍ବଜନୀନ ପ୍ରସାରକ ପ୍ରସାର ଭାରତୀୟ ଭୂମିକାକୁ ଶ୍ରୀ ସିଙ୍କା ପ୍ରଶଂସା କରିଥିଲେ । ମନ କୀ ବାତର ଉଦାହରଣ ଦେଇ ସେ କହିଥିଲେ ଯେ ଏହା ଅଭିନବ ଏବଂ ସୁଗମ ସଂଚାର ମଂଚ ଭାବେ ପ୍ରମାଣିତ ହୋଇଛି । ଶ୍ରୀ ସିଙ୍କା କହିଥିଲେ ଯେ ଏହାଦ୍ୱାରା ଶିକ୍ଷା, କୃଷି, ସ୍ୱାସ୍ଥ୍ୟ, ଆର୍ଥିକ ଅନ୍ତର୍ଭୁକ୍ତିକରଣ, ନବଯୁଗ ଏବଂ ସ୍ୱଚ୍ଛତା ସହ ଜଡ଼ିତ ଗୁଣବତ୍ତାପୂର୍ଣ୍ଣ କାର୍ଯ୍ୟକ୍ରମର ପ୍ରସାରଣରେ ସହାୟତା ମିଳିପାରିବ । ଶ୍ରୀ ସିଙ୍କା ଡିଡି ଟି ଡିଏସ୍ ସେବାର ପ୍ରଶଂସା କରି କହିଥିଲେ ଯେ ଏହି ବିଭିନ୍ନ ଲକ୍ଷ୍ୟ ରଖାଯାଇଥିବା ଗୋଷ୍ଠୀ ମଧ୍ୟରେ ସୂଚନାର ପ୍ରସାର କରିବାର ନିଜ ଲକ୍ଷ୍ୟରେ ସଫଳ ହୋଇପାରୁଛି ।

ଗଣମାଧ୍ୟମ ପରିଦୃଶ୍ୟରେ ହେଉଥିବା ପରିବର୍ତ୍ତନ ସମ୍ପର୍କରେ ଉଲ୍ଲେଖ କରି ଶ୍ରୀ ସିଙ୍କା କହିଥିଲେ ଯେ ପରିବର୍ତ୍ତିତ ପରିଦୃଶ୍ୟରେ ନାଗରିକମାନେ ପ୍ରଶାସନିକ ପ୍ରକ୍ରିୟାରେ ଗୁରୁତ୍ୱପୂର୍ଣ୍ଣ ଅଂଶୀଦାର ଏବଂ ଭାଗୀଦାର ହୋଇପାରନ୍ତି । ଗଣମାଧ୍ୟମ ଏବଂ ମନୋରଞ୍ଜନ କ୍ଷେତ୍ରରେ ସାମଗ୍ରୀକ ଅଭିବୃଦ୍ଧିର ଅଂଶବିଶେଷ ସ୍ୱରୂପ ସମସ୍ତ ବୃହତ ପ୍ଲାଟଫର୍ମରେ ଆଂଚଳିକ ଭାଷାରେ ଆଂଚଳିକ ବିଷୟବସ୍ତୁ ସ୍ଥାନିତ କରିବା ଏବେ ଗୁରୁତ୍ୱପୂର୍ଣ୍ଣ ହୋଇପଡ଼ିଛି । ଆଂଚଳିକ ଗଣମାଧ୍ୟମର ସମ୍ଭାବନା ସମ୍ପର୍କରେ ଉଲ୍ଲେଖ କରି ଶ୍ରୀ ସିଙ୍କା ଆହୁରି କହିଥିଲେ ଯେ ଆଂଚଳିକ ଗଣମାଧ୍ୟମର ବିକାଶ ଢାଞ୍ଚା ଉପରେ ଭବିଷ୍ୟତର ଅଭିବୃଦ୍ଧି ପରିମାପ ନିର୍ଭର କରିଥାଏ । ତାହାଦ୍ୱାରା ଏବଂ ଆବଶ୍ୟକତାକୁ ଦୃଷ୍ଟିରେ ରଖି ଭିନ୍ନ ଭିନ୍ନ ଅଂଶୀଦାରଙ୍କୁ ସାମଗ୍ରୀକ ଭାବେ ଲୋକମାନଙ୍କୁ ଉନ୍ନତ ମାନର ସୂଚନା ପ୍ରସାରଣ ସୁନିଶ୍ଚିତ କରିବାର ଆବଶ୍ୟକତା ରହିଛି ବୋଲି ସେ କହିଥିଲେ ।

(Release ID: 1509089) Visitor Counter : 3

